

**24 OCTOMBRIE**

**SLUJBA  
SF. MARE  
MUCENIC  
ARETA  
DE LA NEGRA  
ETIOPIEI**

**MINEIUL-GR**



# ΟΚΤΩΒΡΙΟΣ ΚΑΙ ΑΡΕΘΑΣ ΜΑΡΤΥΣ ΑΚΟΛΟΥΘΙΑ

*(Νικοδήμου Ξεράκη ἀρχιμανδρίτου)*

## ΜΙΚΡΟΣ ΕΣΠΕΡΙΝΟΣ

Ἰστῶμεν στίχους δ', καὶ ψάλλομεν Στιχηρὰ  
Προσόμοια. Ἦχος α'. Τῶν οὐρανίων Ταγμάτων.

Τὸν ἀριστεὰ ἐν ὕμνοις ἀνευφημήσωμεν, Ἀρέθαν τὸν  
γενναίως, ἐναθλήσαντα ζήλω, Ἄναρχον Πατέρα καὶ  
τὸν Υἱόν, καὶ τὸ Πνεῦμα τὸ Ἅγιον, ὁμολογήσας τῇ  
φύσει ἓνα Θεόν, τὴν ἀσέβειαν κατήσχυνεν.

Χαριτωθεὶς ἐν Κυρίῳ Ἀρέθα ἐνδοξε, κηρύττεις  
παρρησία, τὸν Χριστὸν ὡς Δεσπότην, Λόγον  
σαρκωθέντα καὶ λυτρωτὴν, τῶν βροτῶν καὶ  
φιλόανθρωπον, τὸν διεστῶτα ἐνώσαντα ἐν Σταυρῷ, ὡς  
προφήται προεκήρυξαν.

Τοῦ δυσσεβοῦς βασιλέως τὴν πλάνην ἤλεγξας,  
Ἀρέθα μετὰ θάρρους, τοὺς συνάθλους στηρίζων, θείαν  
Βασιλείαν ἐν οὐρανῷ, προτιμᾶν ἢ τὴν πρόσκαιρον,  
λόγοις ἐνθέοις προτρέπων ὡς ἀληθῆς, ἡγεμῶν αὐτῶν  
θεόδοτος.

Μεγαλομάρτυς Ἀρέθα πιστῶν τὸ καύχημα,  
συναθλητῶν ἢ βᾶσις, τῶν Μαρτύρων τὸ κλέος, πάσης  
Ἐκκλησίας ὁ ἐδρασμὸς, ὄντως πέλεις πανεύφημε, καὶ

πρεσβευτῆς ἀκαταίσχυντος τῶν βροτῶν, πρὸς Τριάδα Ὁμοούσιον.

*Δόξα. Ἦχος β'.*

Τὴν τοῦ Μεγαλομάρτυρος μνήμην, εὐφήμοις ὠδαῖς καὶ ἐγκωμίων ἄνθεσιν, δεῦτε πιστοὶ καταστέψωμεν· οὗτος γὰρ τὴν τοῦ ἰουδαϊσμοῦ πλάνην, καὶ τὴν τοῦ ἀσεβοῦς βασιλέως ἀπειλήν, ἐν Πνεύματι Ἁγίῳ κατέβαλεν, δοξάζων ἐν ἔργοις τε καὶ λόγοις τὴν Τρισήλιον Θεότητα.

*Καὶ νῦν. Θεοτοκίου.*

Δέσποινα πρόσδεξαι τὰς δεήσεις τῶν δούλων Σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

*Εἰς τὸν Στίχον. Ἦχος β'. Οἶκος τοῦ Ἐφραθαῖ.*

Λόγον τὸν τοῦ Πατρὸς, Ἀρέθα σαρκωθέντα, κηρύττεις θεοφρόνως, τὴν πλάνην Ἰουδαίων, ἐλέγχων ὡς ἀντίθεον.

*Στ.: Θαυμαστός ὁ Θεὸς ἐν τοῖς Ἁγίοις Αὐτοῦ.*

Κύριον τὸν Χριστὸν, Ἀρέθα παρρησία, ὁμολογήσας ἔργῳ, ἐκήρυξας τοῦ κόσμου, Σωτῆρα παντοδύναμον.

*Στ.: Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.*

Μάρτυρες τοῦ Χριστοῦ, συναθληταὶ Ἀρέθα, ἐστέφθητε σὺν τούτῳ, ἐν δόξῃ ἀκηράτῳ, χειρὶ τοῦ Παντοκράτορος.

*Δόξα. Τριαδικόν.*

Φύσει Υιὲ Θεοῦ, ἐτέχθης ἐκ Παρθένου, ὡς ἄνθρωπος ἐν κόσμῳ, βροτοὺς ἀνακαινίζων, χειρὶ τοῦ Παντοκράτορος.

*Καὶ νῦν. Θεοτοκίον.*

Ἄχραντε Μαριάμ, δυσώπει τὸν Υἱόν Σου, ὑπὲρ βροτείου γένους, ἔχουσα παρρησίαν, ὡς Μήτηρ τούτου ἄνανδρος.

*Νῦν ἀπολύεις. Τρισάγιον.*

*Ἀπολυτίκιον. Ἦχος α'. Τῆς ἐρήμου πολίτης.*

Εὐσεβεῖα ἐμπρέπων τῇ ἀθλήσει δεδόξασαι, τὴν τῶν Χριστοκτόνων κακίαν καθελῶν τῇ ἐνοστάσει σου· διὸ καὶ προσενήνοχας Χριστῷ, Μαρτύρων ἀρραγῆ συνασπισμῶν, ὥσπερ θεῖος παιδοτρίβης καὶ ὁδηγός, **Ἀρέθα** παμμακάριστε. Δόξα τῷ δεδωκότι σοι ἰσχύν, δόξα τῷ σὲ στεφανώσαντι, δόξα τῷ ἐνεργούντι διὰ σοῦ, πάσιν ἰάματα.

*Δόξα. Ἦχος γ'. Θείας πίστεως.*

Μέγα πρότυπον, τῆς εὐσεβείας, δεῦτε στέψωμεν, ἐν ἐγκωμίοις, τὸν Ἀρέθαν ἡγεμόνα θεόφρονα, τοῦ Θεανθρώπου Χριστοῦ τὸν ἀπόστολον, καὶ Ἰουδαίων τῆς πλάνης πολέμιον, Μάρτυς ἔνδοξε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

*Καὶ νῦν... Θεοτοκίον*

Σὲ τὴν μεσιτεύσασαν τὴν σωτηρίαν τοῦ γένους ἡμῶν, ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ σοῦ προσληφθείση, ὁ Υἱός σου καὶ Θεὸς ἡμῶν

τὸ διὰ Σταυροῦ καταδεξάμενος πάθος, ἐλυτρώσατο ἡμᾶς, ἐκ φθορᾶς ὡς φιλάνθρωπος.

*Ἀπόλυσις.*

## **ΜΕΓΑΣ ΕΣΠΕΡΙΝΟΣ**

Εὐλογήσαντος τοῦ ἱερέως, ὁ Προοιμιακός καὶ τὸ·  
*Μακάριος ἀνὴρ. Εἰς δὲ τὸ· Κύριε ἐκέκραξα, ἰσιῶμεν*  
*στίχους στ', καὶ ψάλλομεν Στιχηρὰ Προσόμοια. Ἦχος*  
*α'. Πανεύφημοι Μάρτυρες.*

Ἐβραίων ὠμότητι τὴν σὴν, ἀνδρείαν ἀντέθηκας,  
Μάρτυς Ἀρέθα πανεύφημε· καὶ θεία χάριτι,  
νικηφόρος ὄφθης, καὶ χορὸν προσήγαγες, Μαρτύρων  
τῷ Χριστῷ στρατευόμενον, ἐκ πάσης ἔνδοξε, ἡλικίας  
συγκροτούμενον, καὶ ἐκ γένους, παντὸς  
συνιστάμενον.

Ἀρέθα πανένδοξε τερπνὴν, χορείαν στησάμενος,  
τῶν ἱερῶν συμμαρτύρων σου, μεθ' ὧν ἠγώνισαι, τὸν  
καλὸν ἀγῶνα, καὶ τὸν δρόμον ἤνυσας, τῆς σῆς  
ἀνδρειοτάτης ἀθλήσεως, Χριστὸν δυσώπησον,  
δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ  
μέγα ἔλεος.

Παρθένοι νεάνιδες Χριστοῦ, ἔρωτι πυρούμεναι, τῆς  
ἀσθενείας τῆς φύσεως, ἐπιλαθόμεναι, καὶ δυνάμει  
θεία, προφανῶς ῥωννύμεναι, τὴν πλάνην τοῦ ἐχθροῦ  
κατεπάτησαν, μὴ δειλιάσασαι, τῶν βασάνων τὸ  
ἐπίπονον, καὶ καμίνου, τὸ πῦρ μὴ πτοούμεναι.

*Ἔτερα. Ἦχος β'. Ποίοις εὐφημιῶν στέμμασιν.*

Ποίοις, ἄσματικοῖς ἄνθεσιν, καταστέψωμεν θεῖον Ἀρέθαν, τὸ τῆς ἀρετῆς ἐγκαλλώπισμα, καὶ ὁμολογίας τὸ καύχημα, τὸ τῶν συμμαρτύρων πρωτοστάτην· τὸ μὲν, τοῦ θείου λόγου προεξάρχοντα, τὸ δέ, ὡς ὑπὲρ τοὺς ἄλλους μαρτυρήσαντα· τοῦτον γὰρ ὄντως ἀξίως, διαδήματι στεφανοῖ, Χριστὸς ὁ Θεὸς ἡμῶν, ὁ ἔχων τὸ μέγα ἔλεος.

Πάντες, ἐν ἐγκωμίων ἄσμασιν, ἐπαινέσωμεν μέγαν Ἀρέθαν, τῆς Ὁρθοδοξίας τὸν κήρυκα, καὶ τῆς ἀληθείας ἐκφάντορα, πλάνης Ἰουδαίων ἀναιρέτην· τὸ μὲν, τὸν Χριστὸν ὡς Κύριον κηρύξαντα, τὸ δέ, ἐν ὑπομονῇ ὁμολογήσαντα· οὗτος γὰρ ὄντως ἀξίως, εἰς σκηναῖς Ἁγίων, εἰσελήλυθε ἐν καρᾷ, Θεὸν τὸν τρισάγιον, δοξάζων σὺν θείοις Μάρτυσιν.

Ποίοις, εὐφημιῶν στέμμασιν, ἀνυμνήσωμεν πάντες Ἀρέθαν, τὸν ἐν βιοτῇ διαλάμπαντα, καὶ ἐν ἀγῶνα διαπρέψαντα, τῶν πιστῶν ἀείφωτον ἀστέρα· τὸ μὲν, ὡς ἐν ἡγεμόσι προεξάρχοντα, τὸ δέ, ὡς ἐν Ἀθλοφόροις ὑπερέχοντα· δόξα καὶ κλέος Μαρτύρων, ἀνεδείχθη ὄντως, τῇ δυνάμει τοῦ Ἰησοῦ, Ἀρέθας ὁ πάντιμος, ὡς μάρτυς ἀήττητος.

*Δόξα... Ἦχος δ'. Ανατολίου*

Ἄσματικῶς τὸν ποιμενάρχην, σήμερον πιστοί, ὁμοφρόνως τιμήσωμεν, Ἀρέθαν τὸν ἐνδοξότατον, μετὰ τῆς συνοδείας αὐτοῦ, ὅτι ἤλεγξε βασιλέα παρανομήσαντα, καὶ τὸ αἷμα ἐξέχεεν ὑπὲρ Χριστοῦ τῆς ὁμολογίας· ὅθεν καὶ πύρινον νέφος κατέφλεγεν

ἀπὸ προσώπου τῆς γῆς, διελέγχον τῶν παρανόμων τὴν ἀσέβειαν. Διὸ Χριστὲ ὁ Θεός, ὁ τοὺς σοὺς, ἄθλοφόρους ἐνισχύσας πρὸς σὴν δοξολογίαν, καὶ ἡμᾶς διάσωσον ὡς τῶν ὄλων Δεσπότης, ἐκ πειρασμῶν καὶ θλίψεων, ταῖς πρεσβείαις τῶν Ἁγίων σου.

*Καὶ νῦν... Θεοτοκίου*

Ὁ διὰ σὲ Θεοπάτωρ προφήτης Δαυΐδ, μελωδικῶς περὶ σοῦ προανεφώνησε, τῷ μεγαλεῖᾳ σοι ποιήσαντι. Παρέστη ἡ Βασίλισσα ἐκ δεξιῶν σου. Σὲ γὰρ μητέρα πρόξενον ζωῆς ἀνέδειξεν, ὁ ἀπάτωρ ἐκ σοῦ ἐνανθρωπήσαι εὐδοκήσας Θεός, ἵνα τὴν ἑαυτοῦ ἀναπλάση εἰκόνα, φθαρεῖσαν τοῖς πάθεσι, καὶ τὸ πλανηθὲν ὀρειάλωτον εὐρών, πρόβατον τοῖς ὤμοις ἀναλαβών, τῷ Πατρὶ προσαγάγη, καὶ τῷ ἰδίῳ θελήματι, ταῖς οὐρανίαις συνάψῃ Δυνάμεσι, καὶ σῶσῃ Θεοτόκε τὸν κόσμον, Χριστὸς ὁ ἔχων, τὸ μέγα καὶ πλούσιον ἔλεος.

*Εἴσοδος. Φῶς ἱλαρόν. Προκείμενον τῆς ἡμέρας.  
Ἀναγνώσματα.*

*Προφητείας Ἡσαΐου τὸ ἀνάγνωσμα (Κεφ. ΜΓ' 9-14)*

Τάδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. τίς ἀναγγελεῖ ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; ἀγαγέτωσαν τοὺς μάρτυρας αὐτῶν καὶ δικαιωθήτωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς μου, ὃν

ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἶμι. ἔμπροσθέν μου οὐκ ἐγένετο ἄλλος Θεὸς καὶ μετ' ἐμὲ οὐκ ἔστι. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνειδίσα καὶ οὐκ ἦν ἐν ὑμῖν ἀλλότριος. ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἔτι ἀπ' ἀρχῆς καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεός ὁ λυτρούμενος ὑμᾶς, ὁ ἅγιος τοῦ Ἰσραὴλ.

*Σοφίας Σολομῶντος τὸ Ἀνάγνωσμα. (Κεφ. γ' 1)*

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἢ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἢ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειρασεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ καὶ ἐπισκοπὴ ἐν τοῖς ἐκλεκτοῖς αὐτοῦ.

### *Σοφίας Σολομώντος τὸ ἀνάγνωσμα. (Κεφ. ζ'.7)*

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως βίος ἀκηλίδωτος. Εὐάρεστος Θεῶ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἠρπάγη, μὴ κακία ἀλλάξη σύνεσιν αὐτοῦ, ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά, καὶ ῥεμβασιμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

### *Λιτή. Ἦχος α'.*

Πανήγυρις πνευματικὴ, καὶ ἑορτὴ πανευφρόσυνος, ἡ τοῦ Ἀθλοφόρου Ἀρέθα μνήμη πέλει, τῶν φιλομαρτύρων τὰ συστήματα καταφαιδρύνουσα. Δεῦτε οὖν καρμονικῶς, ἐν τῷ τῆς ἀρετῆς αὐτοῦ λειμῶνι κατατρυφήσωμεν, καὶ ἐν τοῖς μαρτυρικοῖς αὐτοῦ ἄθλοις καταθελχθῶμεν, δοξάζοντες τὸν τῆς ἀγιότητος ἀγωνοθέτην, Χριστὸν τὸν Θεάνθρωπον, καὶ Σωτῆρα τῶν ψυχῶν ἡμῶν.

### *Ἦχος β'.*

Σήμερον ὁ οὐρανὸς καὶ ἡ γῆ, ἐπὶ τῇ μνήμῃ τοῦ μεγαλομάρτυρος Ἀρέθα, λαμπρῶς συνεορτάζουσιν.

Σήμερον βροτῶν δῆμοι, καὶ Ἀγγέλων χοροί,  
δαυϊτικῶς συγχορευοῦσιν, ἐν λευκοῖς ἱματίοις  
ὄρωντες, τὸν τῆς πίστεως Ἀθλητὴν, καὶ τοὺς σὺν αὐτῷ,  
ἐν Ἁγίοις συνευφραινομένους. Σήμερον ἡ  
στρατευομένη Ἐκκλησία, τῇ θριαμβευοῦσῃ  
συνυπηχεῖ ἐν ὕμνοις, τιμῶσα τοὺς πανενδόξους  
Μάρτυρας.

*Ἦχος γ'.*

Ὁ τῆς Ἐκκλησίας φωστήρ, Ἀρέθας ὁ πανάριστος, τὰ  
ἄνω φρονεῖν, τοῖς πιστοῖς κηρύττων, Μαρτύρων  
δήμοις τὸν οὐρανὸν πληροῖ· μεθ' ὧν ὁ πανένδοξος,  
αἰώνίως συναγάζεται, τῶν πιστῶν τὰς καρδίας τοῖς  
θαύμασιν αὐτοῦ ἐπιστηρίζων, τῶν δὲ ἐσκοτισμένων  
ἀντιχρίστων, τὴν ἀντίθεον πλάνην ἐμφανῶς  
καταισχύνων. Τοῦτου τὴν ἄθλησιν, εὐσεβῶς  
μιμούμενοι, ἐν Χριστῷ ἐς αἰεὶ πολιτευσώμεθα.

*Ἦχος δ'.*

Τοῦ καλλινίκου Μάρτυρος Ἀρέθα, τὴν  
πανσεβάσμιον μνήμην, φαιδρῶς πανηγυρίσωμεν.  
Οὗτος γάρ, τὴν τοῦ Θεοῦ Βασιλείαν διώκων, τῶν  
ἐπικήρων ἀγαλλομένη καρδία κατεφρόνησεν. Ἐν  
ἄθλοις δὲ καὶ ἀγωνίσμασιν, τὴν τοῦ Χριστοῦ  
Ἐκκλησία στηρίξας, τὰς τῶν συνάθλων αὐτοῦ ψυχὰς,  
πρὸς τὴν τοῦ Λόγου ἔνωσιν καθωδήγησεν καὶ  
μαρτυρικοῖς στεφάνοις κατεκόσμησεν. Αὐτοῦ  
πρεσβείαις σῶσον Κύριε τὰς ψυχὰς ἡμῶν.

*Δόξα. Ἦχος πλ. α'.*

Δεῦτε χριστοφόροι λαοί, τῆς Ἐκκλησίας τὸν σῦλον, καὶ τῶν πιστῶν τὸ ἔδρασμα, Ἀρέθῃα τὸν πανάρετον, ἄνθεσιν ἐγκωμίων καταστέψωμεν. Οὗτος γάρ, ὁ τῆς πίστεως καλλίνικος Ἀθλητῆς, καὶ τῆς ἀρετῆς κομιστῆς, τὰς τῶν Μαρτύρων ψυχὰς εἰς Χριστὸν νυμφαγωγεῖ, ἡμᾶς δὲ πάντας εἰς ἐστίασιν πνευματικὴν συγκαλεῖ. Ὡς φῶς τῆς Χάριτος, τὸ τῆς πλάνης σκότος ἔλυσεν καὶ τὴν τοῦ Ἰουδαϊζοντος βασιλέως, δυσσέβειαν κατέβαλεν. Αὐτῷ πιστοὶ βοήσωμεν· Ἀρέθῃα πανσεβάσμιε, πρέσβευε ὑπὲρ ἡμῶν πρὸς Κύριον.

*Καὶ νῦν. Θεοτοκίου*

Ναὸς καὶ πύλη ὑπάρχεις, παλάτιον καὶ θρόνος τοῦ Βασιλέως, Παρθένε πάνσεμνε, δι' ἧς ὁ λυτρωτῆς μου Χριστὸς ὁ Κύριος, τοῖς ἐν σκότει καθεύδουσιν ἐπέφανεν, Ἥλιος ὑπάρχων δικαιοσύνης, φωτίσαι θέλων οὓς ἔπλασε, κατ' εἰκόνα ἰδίαν χειρὶ τῇ ἑαυτοῦ. Διὸ Πανύμνητε, ὡς μητρικὴν παρρησίαν πρὸς αὐτὸν κεκτημένη, ἀδιαλείπτως πρέσβευε, σωθῆναι τὰς ψυχὰς ἡμῶν.

*Εἰς τὸν Στίχον. Ἦχος πλ. α'. Χαίροις ἀσκητικῶν.*

Χαίροις, Ἀρέθῃα Μάρτυς Χριστοῦ, τῶν ἡγεμόνων εὐκλεέστατον πρότυπον, Μαρτύρων σεπτὸς προστάτης, καὶ ἐμπνευστῆς Ἀθλητῶν, παναρέτου βίου τὸ ὑπόδειγμα, πιστῶν ἐγκαλλώπισμα, Ἀθλητῶν τὸ ἐντρύφημα, τῆς Ἐκκλησίας, τὸ εὐῶδες κειμήλιον,

καὶ τῆς Χάριτος, ὁ καρπὸς ὁ πανεύγεστος· ὅθεν τὴν παναγίαν σου, τελοῦντες πανήγυριν, λόγοις ἐνθέοις τιμῶμεν, καὶ μεγαλύνομεν ἄσμασιν, τὴν σὴν πολιτείαν, καὶ μαρτύριον τὸ θεῖον καὶ ὑπερθαύμαστον.

*Στ.: Θαυμαστός ὁ Θεὸς ἐν τοῖς Ἁγίοις Αὐτοῦ.*

Χαίροις, Ἀρέθα κλέος πιστῶν, τῆς εὐσεβείας τὸ σεπτὸν ἐγκαλλώπισμα, Μαρτύρων ὁ ποδηγέτης, τῶν Ἀθλητῶν ἀριστεύς, καὶ τοῦ Θεανθρώπου χρυσοῦν ὄργανον, τῆς πίστεως πρόμαχος, Ἰουδαίων ἀντίπαλος, τῆς ἀρετῆς δέ, γεωργὸς ὑπερθαύμαστος, τὸ τοῦ Πνεύματος, καταγωγίον ἐνθεον· ὅθεν πανηγυρίζοντες, τὴν θείαν σου ἄθλησιν, ὕμνοις καὶ λόγοις τιμῶμεν, τὰς ἀριστείας σου πάντιμε, καὶ σὲ δυσωποῦμεν, τοῦ πρεσβεῦειν τῷ Κυρίῳ, ὑπὲρ τῆς ποιίμνης σου.

*Στ.: Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.*

Χαίροις, Ἀρέθα ῥόδον Χριστοῦ, διωκομένων ἀρράγες περιτειχισμα, Μαρτύρων σεπτὸς ἀλείπτῃς, καὶ ἐμπνευστῆς Ἀθλητῶν, ἀγωνιζομένων μέγα πρότυπον, Τριάδος τὸ ὄργανον, Ἐκκλησίας τὸ στήριγμα, τῶν Ἰουδαίων, πολεμήτωρ πανένδοξος, καὶ τῆς Χάριτος, χρυσοφόρον παλάτιον· ὅθεν ἀνευφημοῦμέν σε, Χριστοῦ ἀφομοίωμα, πᾶσι κηρύττοντες πόθῳ, τὰ μεγαλεῖα καὶ θαύματα, αἰτούμενοι πίστει, τὰς λιτὰς σου πρὸς τὸν Λόγον, ὑπὲρ τῶν δούλων σου.

### *Δόξα... Ἦχος πλ. δ'*

Τὴν πονηρὰν καὶ ἄπιστον, κακοβουλίαν Ἑβραίων προδιαγνόντες, ἐν τῇ τοῦ πνεύματος τόλμῃ, ὑπὲρ Χριστοῦ μαρτυρῆσαι ἠγωνίσασθε· ὡς γὰρ ἔκπαλαι ἐν νόμῳ, τὸν ἐξ Αἰγύπτου σώσαντα, ἐν ἐρήμῳ παρώργισαν, καὶ τοῦτον σταυρῶ κατεδίκαναν. Οὕτω νῦν καὶ ὑμῖν, ἔργῳ τὸν λόγον παρῆλθον, καὶ ἀπιστίαν ζηλώσαντες ὑμᾶς τῷ πυρὶ κατεδίκαναν. Ὑμεῖς δὲ ὁμοφρόνως, ἀνδρείως τῇ καρτερίᾳ ἐναθλήσαντες, φοβεροὶ ἐν Μάρτυσιν ἀνεδείχθητε. Παύρησίαν ἔχοντες πρὸς Θεὸν, αἰτήσασθε ῥυσθῆναι, ἐκ πταισμάτων πολλῶν τὰς ψυχὰς ἡμῶν.

### *Καὶ νῦν... Θεοτοκίου*

Ἀνύμφευτε Παρθένε, ἡ τὸν Θεὸν ἀφράστως συλλαβοῦσα σαρκί, Μήτηρ Θεοῦ τοῦ ὑψίστου, σὼν οἰκετῶν παρακλήσεις δέχου Πανάμωμε, ἡ πᾶσι χορηγοῦσα καθαρισμόν τῶν πταισμάτων, νῦν τὰς ἡμῶν ἰκεσίας προσδεχομένη, δυσώπει σωθῆναι πάντας ἡμᾶς.

### *Νῦν ἀπολύεις. Τρισάγιον.*

### *Ἀπολυτίκιον. Ἦχος α'. Τῆς ἐρήμου πολίτης.*

Εὐσεβεῖα ἐμπρέπων τῇ ἀθλήσει δεδόξασαι, τὴν τῶν Χριστοκτόνων κακίαν καθελῶν τῇ ἐνοστάσει σου· διὸ καὶ προσενήνοχας Χριστῶ, Μαρτύρων ἀρραγῆ συνασπισμῶν, ὥσπερ θεῖος παιδοτρίβης καὶ ὁδηγός, Ἄρεθα παμμακάριστε. Δόξα τῷ δεδωκότι σοι ἰσχύν,

δόξα τῷ σέ στεφανώσαντι, δόξα τῷ ἐνεργούντι διὰ σοῦ, πᾶσιν ἰάματα.

*Δόξα. Ἦχος γ'. Θείας πίστεως.*

Μέγα πρότυπον, τῆς εὐσεβείας, δεῦτε στέψωμεν, ἐν ἐγκωμίοις, τὸν Ἀρέθαν ἡγεμόνα θεόφρονα, τοῦ Θεανθρώπου Χριστοῦ τὸν ἀπόστολον, καὶ Ἰουδαίων τῆς πλάνης πολέμιον, Μάρτυς ἔνδοξε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

*Καὶ νῦν... Θεοτοκίου*

Σὲ τὴν μεσιτεύσασαν τὴν σωτηρίαν τοῦ γένους ἡμῶν, ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ σοῦ προσληφθείση, ὁ Υἱὸς σου καὶ Θεὸς ἡμῶν τὸ διὰ Σταυροῦ καταδεξάμενος πάθος, ἐλυτρώσατο ἡμᾶς, ἐκ φθορᾶς ὡς φιλάνθρωπος.

*Ἀπόλυσις.*

## **ΟΡΘΡΟΣ**

*Μετὰ τὴν α' Στιχολογίαν, Κάθισμα. Ἦχος δ'. Ταχὺ προκατάλαβε.*

Ἀρέθαν τιμήσωμεν μετ' εὐφροσύνης πιστοί, ἐχθροῦ γὰρ κατέβαλεν τὰς μηχανὰς ἐν Χριστῷ, γενναίως καὶ ἤθλησεν, πλάνην ἀνασκευάζων, Ἰουδαίων ἀνόμων, Χάριτι ἐνισχύων, τῶν Μαρτύρων τὰ πλήθη· συμμάρτυς τούτων ἐδείχθη, ὄντως πανάριστος.

*Δόξα. Καί νῦν ... Θεοτοκίου*

Ἡ μόνη κυήσασα τὸν ποιητὴν τοῦ παντός, ἡ μόνη κοσμήσασα τὴν ἀνθρωπότητα, τῷ τόκῳ σου Ἄκραντε, ῥῦσαί με τῶν παγίδων, τοῦ δολίου Βελίαρ, στήσόν με ἐπὶ πέτραν, τῶν Χριστοῦ θελημάτων, αὐτὸν ἐκδυσωποῦσα ἐκτενῶς, ὃν ἐσωμάτωσας.

*Μετὰ τὴν β' Στιχολογίαν, Κάθισμα. Ἦχος δ'.*  
*Κατεπλάγη Ἰωσήφ.*

Τὸν Ἀρέθαν ἀδελφοί, ἐπευφημήσωμεν λαμπρῶς, ἀνυμνοῦντες εὐσεβῶς, τὰ κατορθώματα αὐτοῦ, ὑπὲρ Χριστοῦ γὰρ ἐνήθλησε θεαρέστως, πλάνην δυσσεβῆ ἀνεσκεύασε, σάρκωσιν Θεοῦ διεκήρυξεν· καὶ Ἀθλητῶν θεοσεβεῖς καρδίας, ὡς ἡγεμῶν ἐπεστήριξεν, ἐνθέῳ βίῳ, καὶ λόγοις θείοις, πόθῳ τοῦ μαρτυρίου.

*Δόξα. Καί νῦν ... Θεοτοκίου*

Κατεπλάγησαν Ἀγνή, πάντες Ἀγγέλων οἱ χοροί, τὸ Μυστήριον τῆς σῆς, κυοφορίας τὸ φρικτὸν, πῶς ὃ τὰ πάντα συνέχων νεύματι μόνῳ, ἀγκάλαις ὡς βροτός, ταῖς σαῖς συνέχεται, καὶ δέχεται ἀρχὴν ὁ Προαιώνιος, καὶ γαλουχεῖται σύμπασαν ὁ τρέφων, πνοὴν ἀφάτῳ χρησιότητι, καὶ σὲ ὡς ὄντως, Θεοῦ Μητέρα, εὐφημοῦντες δοξάζουσι.

*Μετὰ τὸν Πολυέλεον, Κάθισμα. Ἦχος α'.* *Τὸν τάφου*  
*Σου Σωτήρ.*

Ἀρέθαν τὸν σεπτὸν, καὶ γενναῖον ὀπλίτην,  
τιμήσωμεν πιστοί, ἐγκωμίοις καὶ ὕμνοις, γεραίροντες

τὴν ἄθλησιν, καὶ μαρτύριον ἔνδοξον, καὶ τὰ θαύματα, τὰ ὑπ' αὐτοῦ τελεσθέντα, τὰ στηρίζαντα, τοὺς ἀριστεῖς τοῦ Κυρίου, εἰς θεῖαν ἀγάπησιν.

*Δόξα. Καὶ νῦν ... Θεοτοκίου*

Μητέρα σε Θεοῦ, ἐπιστάμεθα πάντες, Παρθένον ἀληθῶς, καὶ μετὰ τόκον φανεῖσαν, οἱ πόθῳ καταφεύγοντες, πρὸς τὴν σὴν ἀγαθότητα· σὲ γὰρ ἔχομεν, ἁμαρτωλοὶ προστασίαν· σὲ κεκτήμεθα, ἐν πειρασμοῖς σωτηρίαν, τὴν μόνην πανάμωμον.

*Εἶτα, οἱ Ἀναβαθμοὶ· τὸ α' Ἀντίφωνον τοῦ δ' ἤχου.*

*Προκείμενον: Θαυμαστός ὁ Θεὸς ἐν τοῖς Ἁγίοις*

*Αὐτοῦ.*

*Στ.: Τοῖς Ἁγίοις τοῖς ἐν τῇ γῆ Αὐτοῦ, ἔθαυμάστωσεν ὁ Κύριος.*

*Εὐαγγέλιον μαρτυρικόν.*

*Ὁ Ν' ψαλμός.*

*Δόξα: Ταῖς τοῦ Ἀθλοφόρου...*

*Καὶ νῦν: Ταῖς τῆς Θεοτόκου...*

*Ἰδιόμελον. Ἦχος πλ. β'. Στ.: Ἐλέησόν με ὁ Θεός...*

Τὸν Ἀθλητὴν καὶ Μάρτυρα, τῆς Ἐκκλησίας τοῦ Χριστοῦ, Ἀρέθαν τὸν ἡγεμόνα, στεφάνοις ἐγκωμίων καταστέψωμεν. Οὗτος γὰρ, τὰς τοῦ ἀλάστορος ἐπιβουλὰς, κατὰ τῆς τῶν ὀρθοδόξων πίστεως, ἐν Χάρτι διέλυσεν. Ἀθλητικοῖς δὲ παλαίσμασιν, καὶ τῇ τῶν ἀρετῶν δασιλείᾳ, τὰς τῶν ὑπηκόων αὐτοῦ καρδίας ἐνισχύων, εἰς τὴν τοῦ μαρτυρίου δόξαν κατηύθυνεν· ὅθεν σὺν τουτοῖς μαρτυρικῶς

τελειωθείς, ἐν οὐρανοῖς συναγάλλεται τοῖς  
πρωτοτόκοις, καθορῶν Τριάδα τὴν ἄκτιστον.

Εἶτα οἱ Κανόνες· της Θεοτόκου, καὶ τοῦ Ἁγίου  
οὔτος, οὗ ἡ Ἀκροστιχίς: *Μαρτυρικὴν σύνοδον  
Θεοτερπέα μέλψομεν ὕμνοις. Θεοφάνους*

*Ὠδὴ α' Ἦχος πλ. δ'. Ἄσμα ἀναπέμψωμεν.*

Μάρτυς ἀθλοφόρε τοῦ Χριστοῦ, Ἀρέθα  
παμμακάριστε ταῖς ἰκεσίαις σου, καὶ τῶν σὺν σοὶ  
Μαρτύρων, τὸν νοῦν μου καταύγασον, ὅπως ὑμῶν  
ὕμνήσω, τὴν φωσφόρον καὶ ἔνθεον μνήμην.

Ἄνω τὸ πολίτευμα σαφῶς, ἐν οὐρανοῖς κτησάμενος,  
θεομακάριστε, Χριστοῦ τῇ ἐκμιμήσει, σαυτὸν  
παραδέδωκας, πόθῳ τοῦ Μαρτυρίου, τοῖς ἀνόμοις  
Ἑβραίοις θεόφρον.

Ῥῆμα παραβὰς τὸ τοῦ Θεοῦ, Ἑβραῖος ὁ παράνομος,  
καὶ ἀδικώτατος τὴν θεόλεκτον ποιμνὴν, Χριστοῦ  
ἐλυμήνατο, ὅμως εἰσπράττει δίκην, τῇ δικαίᾳ καὶ θείᾳ  
προνοίᾳ.

Τρίβον διοδεύων ἀληθῶς, πρὸς οὐρανὸν τὴν  
φέρουσαν, Χριστῷ προσήγαγες, Μαρτύρων  
Ἐκκλησίαν, Ἀρέθα πανεύφημε, πάσης ἐξ ἡλικίας, καὶ  
ἐκ γένους παντὸς ἠθροισμένην.

*Θεοτοκίου*

Ὑμνοῖς τὴν πανάχραντον πιστοί, Παρθένον  
εὐφημήσωμεν, τὴν Θεομήτορα, τὴν κεχαριτωμένην,

τὴν σκέπην τὴν ἔνθεον, τὸν εὐδιον λιμένα, τὴν ἀπάντων πιστῶν σωτηρίαν.

Ἦδὴ γ'. Οὐρανίας ἀψίδος.

Ἦρυνυμένην ὀρῶντες, τῇ τοῦ Σταυροῦ χάριτι, σοῦ τὴν Ἐκκλησίαν, Ἑβραίων παῖδες παράνομοι, φθόνῳ τηκόμενοι, ἐν αἰκισμοῖς πολυτρόποις, ἀφειδῶς ἠκίζοντο, μόνε Φιλανθρωπε.

Ἰοβόλον τὴν γλῶσσαν, οἱ δυσσεβεῖς ἔχοντες, καὶ σὲ βλασφημοῦντες τὸν τούτων, τοὺς προγεννήτορας, ἐλευθέρωσαντα, τῆς παλαιᾶς τυραννίδος, τοὺς εἰς σὲ πιστεύοντας, Σῶτερ κατέσφαξαν.

Κατὰ μόνας ὁ πλάσας, θεουργικῶ νεύματι, σὺ τὰς τῶν ἀνθρώπων καρδίας, τὶς τῆς προνοίας σου, βάθος δυνήσεται, καταλαβεῖν ὅπως ποιμνην, ἣν Χριστὸς συνήγαγες, λύκοις παρέδωκας;

Ἡ θεόφρων σου ποιμνη, βαρβαρικοῖς ξίφεσι, κατατεμνομένη προθύμως, ἐπεκαλεῖτό σε. Δέξαι τὰ πνεύματα, καὶ τὰς ψυχὰς ἡμῶν Σῶτερ, καὶ πρὸς φῶς ὀδήγησον, τῆς βασιλείας σου.

*Θεοτοκίου*

Νεκρωθέντα μὲ πάλαι, πρὸς τὴν ζωὴν Πάναγνε, πάλιν ἐπανήγαγες, μόνη τὴν ἐνυπόστατον, ζωὴν γεννήσασα· ἣ προσβαλὼν διερράγη, προφανῶς ὁ θάνατος, ὁ δυσμενέστατος.

### *Κάθισμα Ἦχος πλ. δ'. Τὴν Σοφίαν.*

Τοῦ Σταυροῦ τῆ δυνάμει καθοπλισθεῖς, καὶ τῆ πίστει τειχίσας πόλιν τὴν σὴν, τοῖς ἔργοις κατήσχυνας, τοῦ τυράννου τὸ φρύαγμα, ὑπομονῆς δὲ τύπος, ἐνθέου γενόμενος, τῷ Χριστῷ προσήγαγες, ἐν ταύτῃ τοὺς Μάρτυρας· ὅθεν συνελθόντες, κατὰ χρέος τιμῶμεν, Ἀρέθῃ ἀείμνηστε, τὴν πανέορτον μνήμην σου. Ἀθλοφόρε μακάριε, πρέσβευε Χριστῷ τῷ Θεῷ, τῶν παισμάτων λύτρωσιν δωρήσασθαι, τοῖς ἑορτάζουσι πόθῳ, τὴν ἀγίαν μνήμην σου.

### *Δόξα... Καὶ νῦν... Θεοτοκίου*

Ὡς πανάμωμος Νύμφη τοῦ Ποιητοῦ, ὡς ἀπείρανδρος Μήτηρ τοῦ Λυτρωτοῦ, δοχεῖον ὡς ὑπάρχουσα, τοῦ Παρακλήτου πανάμωμε, ἀνομιῶν με ὄντα, αἰσχροὺν καταγώγιον, καὶ δαιμόνων παίγνιον, ἐν γνώσει γενόμενον, σπεῦσον καὶ τῆς τούτων, κακουργίας με ρῦσαι, λαμπρὸν οἰκητήριον, ἀρετῆς ἀπαρτίσασα, φωτοδόχε ἀκήρατε, δίωξον τὸ νέφος τῶν παθῶν, καὶ τῆς ἄνω μεθέξεως ἀξίωσον, καὶ φωτὸς ἀνεσπέρου, πρεσβείαις σου Ἄχραντε.

### *Ἦδὴ δ'. Σὺ μου ἰσχὺς Κύριε*

Συναγωγή, κραταιουμένη τῷ Πνεύματι, καὶ χορεία, θεία καὶ ὑπέρλαμπρος, μαρτυρικὸς δῆμος καὶ στρατός, ὁ τροπαιοφόρος, Ἀρέθῃ ἔχων ταξίαρχον, ὑμνεῖσθω φιλοτίμως, ὑπὸ τῶν μελωδούντων· τῆ δυνάμει σου δόξα Φιλάνθρωπε.

Ἰπὸ τῆς σῆς, συγκροτουμένη συνέσεως, ἡ θεόφρων, πόλις σου Πανόλβιε, τοῦ πολιᾶ, λάμποντος σεμνή, πρὸς τοὺς παρανόμους, ἀνδρείως διηγωνίσαστο, καὶ νίκην ἀραμένη, μελωδεῖ τῷ Σωτῆρι· τῆ δυνάμει σου δόξα Φιλάνθρωπε.

Νόμῳ καινῷ, ζωοποιοῦντι τῷ Πνεύματι, πεφραγμένη, νόμον τὸν τοῦ γράμματος, τὸν ἀναιροῦντα ἢ εὐσεβῆς, πόλις ὑπερέσχε, τῆ τῆς ψυχῆς καθαρότητι, καὶ τρόπων εὐγενεία, τῷ Χριστῷ μελωδοῦσα· τῆ δυνάμει σου δόξα Φιλάνθρωπε.

Ὅντως Θεοῦ, πόλις ἐδείχθης Ὑπέρτιμε, καὶ Μαρτύρων, θεῖον ἐνδιαίτημα, καὶ περὶ σοῦ ἄδεται φαιδρῶς, νῦν δεδοξασμένα, μεγάλα καὶ ἀξιάκουσα· χορὸν γὰρ μελωδοῦντα, τῷ Δεσπότη προσῆγες· τῆ δυνάμει σου δόξα Φιλάνθρωπε.

### *Θεοτοκίου*

Δαυϊτικῆς, ἐκ βασιλίδος βλαστήσασα, συγγενείας, τὸν παμβασιλεύοντα, τὸν πρὸ αἰώνων ἐκ τοῦ Πατρὸς, Λόγον ἀπορρήτως, καὶ ὑπὲρ νοῦν ἀναλάμπαντα, ἐγέννησας Παρθένε, Θεοτόκον· διὸ σε, θεοφρόνως πιστοὶ μακαρίζομεν.

### *Ἦδὴ ε'. Ἴνα τί με ἀπώσω.*

Ὁ θεόλεκτος δῆμος, καὶ θεομακάριστος ἀγωνιζόμενος, καὶ θερμῶς ἀλλήλους, ἐνισχύοντες καὶ συνασπίζοντες, ὑπὸ τῶν ἀνόμων, ὑπὲρ Χριστοῦ σφαγιασθῆναι, εὐκλεῶς οἱ καλλίνικοι εἶλοντο.

Νευρωθέντες τῇ πίστει, καὶ τῆς εὐσεβείας τῷ ζήλω  
Σῶτερ πυρούμενοι, οἱ θεράποντές σου, παρανόμων  
τὸν φόβον οὐκ ἔπηξαν, καὶ τῇ σῇ ἀγάπῃ, εἰλικρινῶς  
συνδεδεμένοι, ἑαυτοὺς ἐκουσίως παρέδωκαν.

Θεοῦ θεία προνοία, καὶ τοῖς ἀνεφίκτοις της σοφίας  
κρίμασιν, ἀναθέντες πᾶσαν, τὴν ζωὴν αὐτῶν δῆμος ὁ  
ἔνθεος, πρὸς τὰς παρανόμους, Ἑβραϊκὰς μαιφονίας,  
εὐθαρσῶς οἱ γενναῖοι ἐχώρησαν.

Ἐπὶ σοὶ πεποιθότες, καὶ πεπιστευκότες ἐν τῇ  
Ἀναστάσει σου, οἱ σοὶ Σῶτερ μύσται, οὐκ ἐρίζοντες  
οὐδὲ κραυγάζοντες, ὑπὸ τῶν ἀνόμων, ὑπὲρ τῆς σῆς  
ὁμολογίας, ἀνηρέθησαν οἱ γενναϊότατοι.

### *Θεοτοκίον*

Ὁ Θεοῦ Θεὸς Λόγος, ὁ πρὸ τῶν αἰώνων Πατρὶ  
συναΐδιος, εὐσπλαχνίας πλούτῳ, ἐν γαστρὶ σου  
σκηνώσας ἐπτώχευσε, καὶ βροτὸς ἐφάνη, ἐπὶ τῆς γῆς  
σὰρξ χρηματίσας, Θεοτόκε Παρθένε πανύμνητε.

### *Ψδὴ ς'. Ἰλάσθητί μοι Σωτήρ*

Τῷ αἵματι τοῦ Χριστοῦ, σημειωθέντες οἱ Ἅγιοι, τὰ  
αἵματα ἑαυτῶν, προθύμως ἐξέχεον, οἱ ἔνδοξοι  
Μάρτυρες, καὶ νῦν βασιλεύειν, σὺν αὐτῷ  
κατηξιώθησαν.

Εἰρήνην προφητικῶς, ἐλάλουν γλῶσσαι  
ψελλίζουσαι, ἐκήρυττον τὸν Χριστόν, νηπίων  
ψελλίσματα, παρθένοι θεόφρονες, ὑπὲρ εὐσεβείας,  
ἑαυτὰς Θεῷ προσήνεγκαν.

Ῥαγήσεται σοι τὸ φῶς, ἀνατελεῖ τὰ ἱμάτια, πλουσίως παρὰ Θεοῦ, Ἀρέθῃ θεσπέσιε, πρὸς ὃν ἔξεδήμησας, ἀποστάζων ἔτι, τοὺς ἰδρωῖτας τῆς ἀθλήσεως.

Πληθὺς σοι Μαρτυρικῆ, ἐνθέως Σῶτερ προσήνεκται, τὰ αἵματα διὰ σέ, προθύμως κενώσασα, καὶ αἰτεῖ τὴν ἄφεσιν, τῶν ἀμαρτημάτων, τοῖς αὐτὴν αἰδοξάζουσιν.

### *Θεοτοκίου*

Ἐξέλαμψεν ἐκ Σιών, ἡ τοῦ Ὑψίστου εὐπρέπεια, τὸ πρόβλημα τῆς σαρκός, καθ' ἑνώσιν ἄρρητον, ἐκ σοῦ Ἀπειρόγαμε, περιβεβλημένη, καὶ τὸν κόσμον κατεφώτισεν.

### *Κοντάκιον Ἦχος δ'. Ἐπεφάνης σήμερον.*

Εὐφροσύνης πρόξενος ἡμῖν ἐπέστη, ἡ φωσφόρος σήμερον, τῶν Ἀθλοφόρων ἑορτῇ, ἣν ἀνυμνοῦντες δοξάζομεν, τὸν ἐν ὑψίστοις ὑπάρχοντα Κύριον.

### *Ὁ Οἶκος*

Τὸν νοῦν μου φώτισον Χριστέ, τῇ αἴγλῃ τῶν ἀγώνων, Ἀρέθῃ τοῦ γενναίου, καὶ πάντων τῶν ἁγίων τῶν ἀθλησάντων σὺν αὐτῷ· πρῶτος γὰρ ἀπάντων ἀνεδείχθη ὁ σερρός, φαιδρῶς παραταξάμενος κατὰ τῶν ἀθετούντων τὴν σάρκωσιν σου, τοῦ ὑπὲρ φύσιν σαρκωθέντος καὶ τεχθέντος, ἵνα ἡμᾶς λυτρώσῃς τῆς πλάνης, καὶ δείξῃς ἀπλανῶς τοῖς βουλομένοις διοδεύειν τὴν ὁδὸν τοῦ μαρτυρίου, ἣν οἱ Ἀθληταὶ

έβάδισαν, σέ άνυμνοϋντες τόν έν ύψίστοις ύπάρχοντα Κύριον.

*Συναξάριον.*

*Τῆ ΚΔ' τοῦ αὐτοῦ Μηνός, Μνήμη τοῦ Ἁγίου  
Μάρτυρος Ἀρέθα, καί τῶν σὺν αὐτῷ.*

*Τμηθεΐς, Θεῷ προσῆξε Μάρτυς Ἀρέθας,  
πολλοὺς ὁμοίως Μάρτυρας τετμημένους.  
Ἀρέθα εἰκάδι σὺν γνωστοῖσι τετάρτη τμήθης.*

*Ἠδὴ ζ'. Θεοῦ συγκατάβασιν .*

Αἱμάτων οἱ χεΐμαρροι, τῶν ἀθλητῶν σου  
ἀναπηγάζουσι, τὰς ἰάσεις τοῖς πίσει, τὴν τούτων  
Μνήμην καταγεραΐρουσι, καὶ σοὶ τῷ Κτίστῃ  
προθύμως κραυγάζουσιν· Εὐλογητός εἶ ὁ Θεός, ὁ τῶν  
Πατέρων ἡμῶν.

Μητέρες οἰκτίρμονες, ὡς τετρωμένοι τῆς σῆς  
ἀγάπης Χριστέ, οὐκ ἐφείσαντο παίδων, ἀλλ' ἐν  
καμίνῳ καταφλεγόμεναι, σοὶ τῷ Δεσπότῃ ἐκραύγαζον  
λέγουσαι· Εὐλογητός ὁ Θεός, ὁ τῶν Πατέρων ἡμῶν.

Ἐμώραναν ἅπασαν, οἱ Ἀθλοφόροι τὴν τῶν ἀνόμων  
βουλήν, ὡς τῇ θείᾳ συνέσει, καὶ ἀγχινοῖα  
κατακοσμούμενοι, καὶ γεγηθότες ἐσφάττοντο  
ψάλλοντες· Εὐλογητός ὁ Θεός, ὁ τῶν Πατέρων ἡμῶν.

Λαμπάδα ἀθλήσεως, καὶ παρθενίας φαιδρῶς  
ἀνάψασαι, εἰς τὸν θεῖον νυμφῶνα, αἱ νικηφόροι  
ἀγαλλιώμεναι, σὺν ταῖς φρονίμοις Παρθένοις

κραυγάζουσιν· Εὐλογητός ὁ Θεός, ὁ τῶν Πατέρων ἡμῶν.

### Θεοτοκίου

Ψυχῶν καθαρτήριον, καὶ σωτηρίας ὑπάρχεις πρόξενος, τοῖς ἐν πίστει καὶ πόθῳ, Θεοῦ Μητέρα σε καταγγέλλουσι, καὶ τῷ Υἱῷ σου συμφώνως κραυγάζουσιν· Εὐλογητός ὁ Θεός, ὁ τῶν Πατέρων ἡμῶν.

Ῥδὴ ἦ'. Ἐπταπλασίως κάμινον.

Οὐκ ἐν τῷ νόμῳ πέφυκε, προφανῶς ἡ τελείωσις, ἀλλ' ἐν τῷ Χριστῷ, ἡ σωτηρία δέδοται, ἐβόων οἱ Μάρτυρες, τοῖς θεοκτόνοις λέγοντες· ὅθεν γεγηθότες ἀναιρούμενοι πάντες, καὶ θνήσκομεν προθύμως, καὶ αὐτῷ μελωδοῦμεν· Λαὸς ὑπερυψοῦτε, Χριστὸν εἰς τοὺς αἰῶνας.

Μυσταγωγεῖ τὸ νήπιον, καὶ διδάσκει τοὺς ἄφρονας, πρὸς τὴν σὴν εἰκόνα, καθορᾶν τὴν ἄκραντον, καὶ πίστιν εἰσδέξασθαι, τῆς ἐν γῆ παρουσίας σου, καὶ διαλαθόν τῶν παρανόμων τὰς χεῖρας, τὴν φλόγα ὑπεισηλθε, τῇ τεκούσῃ συμπάλλον· Λαὸς ὑπερυψοῦτε, Χριστὸν εἰς τοὺς αἰῶνας.

Ἐπὶ τῆς γῆς οἱ Μάρτυρες, εὐσεβῶς ἠγωνίσαντο, καὶ ἐν οὐρανοῖς, παρὰ Χριστοῦ τὸν στέφανον ἀξίως ἐδέξαντο, χαρμονικῶς ἀπάραντες, τῶν εὐφραινομένων, ἔνθα ἡ κατοικία, τῶν πίστει μελωδούντων, καὶ βοώντων ἀπαύστως· Λαὸς ὑπερυψοῦτε, Χριστὸν εἰς τοὺς αἰῶνας.

Νενικηκότες Ἅγιοι, τὸν δεινὸν κοσμοκράτορα, καὶ τοὺς ὑπουργοῦντας, τοῖς αὐτοῦ θελήμασι πρὸς τὸν Παντοκράτορα, καὶ τὸν τῶν ὅλων Κύριον, μετὰ παρρησίας καὶ χαρᾶς ἀνεκφράστου, μετέστησε βοῶντες· Ἱερεῖς εὐλογεῖτε, λαὸς ὑπερυψοῦτε, Χριστὸν εἰς τοὺς αἰῶνας.

### *Θεοτοκίου*

Ἐπεὶ ἡμῶν δυσώπησον, τὸν Υἱὸν σου Πανάχραντε, τῶν εἰλικρινῶς καὶ καθαρῶς βοῶντων σοι, καὶ σὲ Θεομήτορα ὁμολογούντων Πάναγνε, τῶν ἁμαρτημάτων, αἰτούμενη τὴν λύσιν, τυχεῖν τε σωτηρίας, τοὺς πιστῶς μελωδοῦντας· Λαὸς ὑπερυψοῦτε, Χριστὸν εἰς τοὺς αἰῶνας.

### *Ῥδὴ θ'. Ἐφριξε πᾶσα ἀκοή.*

Μέτοχοι δόξης τοῦ Χριστοῦ, κοινωνήσαντες θανάτου γεγονάτε, Ἅγιοι Μάρτυρες, καὶ βασιλείας τῷ διαδήματι, κατεκοσμήθητε φαιδρῶς· Θεῷ δὲ παρίστασθε, ἡμῖν αἰτούμενοι, σωτηρίαν ψυχικὴν ἀξιάγαστοι.

Νόμιμοι ὥφθητε Χριστοῦ, στρατιῶται καὶ ἀήττητοι Μάρτυρες, Ἀρέθα πάνσοφε, καὶ σοὶ προθύμως οἱ συναθλήσαντες, σὺν Ἀθλοφόροις γυναιξί, παρθένοι νεάνιδες· διὸ δεόμεθα, ἐκτενῶς ὑπὲρ ἡμῶν ἱκετεύσατε.

Ὅμιλος πρόκειται ἡμῖν, ἐκκλησία τε Μαρτύρων θεόλεκτος, δεῦτε φιλόθεοι, μετ' ἐγκωμίων τούτους ὑμνήσωμεν, ὡς νικηφόρους Ἀθλητάς, ὡς θείους

θεράποντας, ὡς ἰκετεύοντας, ἐκτενῶς ὑπὲρ ἡμῶν τὸν φιλάνθρωπον.

Ἰθυνον Λόγε τοῦ Θεοῦ, τὴν ζωὴν μου καὶ κυβέρνησον Δέσποτα, τῶν θεραπόντων σου, ταῖς ἰκεσίαις τῶν ἀγαπώντων σε, καὶ καταξίωσον αὐτῶν, γενέσθαι συμμετόχον, τὰς ἀμαρτίας μου, παρορῶν ὡς ἀγαθὸς καὶ φιλάνθρωπος.

### *Θεοτοκίου*

Σκῆνωμα γέγονας Θεοῦ, τὸν ἀχώρητον ἐν μήτρᾳ χωρήσασα, καὶ τὸν πρὶν ἄσαρκον, σεσαρκωμένον ἡμῖν γεγέννηκας, ὃν νῦν δυσώπησον Ἄγνη, παισιμάτων συγκώρησιν, πᾶσι δωρήσασθαι, τοῖς ἐν πίστει σε ἀεὶ μεγαλύνουσιν.

### *Ἐξαποστειλᾶριον. Γυναῖκες ἀκουτίσθητε.*

Ἄρεθα παναοίδιμε, σὺν τοῖς συνάθλοις πρέσβευε, Χριστῷ βραβεῦσαι τῷ κόσμῳ, ὁμόνοιαν καὶ εἰρήνην, τῷ εὐσεβείας κράτορι, καὶ Βασιλεῖ θεόφρονι, Μεγαλομάρτυς ἔνδοξε, καὶ ἰλασμὸν τοῖς τελοῦσι, τὴν ἱεράν ἡμῶν μνήμην.

### *Θεοτοκίου*

Φθαρεῖσαν ἀνεκαίνισας, τὴν φύσιν τοῦ Προπάτορος, ὑπερφυῶς συλλαβοῦσα, καὶ ἀπειράνδρως τεκοῦσα, τὸν Ποιητὴν τῆς κτίσεως, ὑφ' οὗ ῥωσθέντες ἤθλησαν, χοροὶ Μαρτύρων μέλποντες, σὲ τῆς ἡμῶν σωτηρίας, τὴν ἀπαρχὴν Θεοτόκε.

*Αἴνοι. Ἦχος δ'. Ως γενναῖον ἐν Μάρτυσιν.*

Τὸν Ἀρέθαν τιμήσωμεν, οἱ πιστοὶ μεγαλύνοντες, τὸ αὐτοῦ μαρτύριον καὶ τὴν ἄθλησιν· ὅτι Χριστὸν ὡς Θεάνθρωπον, Ἑβραίοις ἐκήρυξε, σαρκωθέντα ὡς φασίν, οἱ προφηταὶ ἐν Πνεύματι, καὶ διασώσαντα, τοὺς βροτοὺς ἐξ ἀρᾶς τῆς ἁμαρτίας, ἀντιδίκου καὶ θανάτου, καὶ αἰωνίου κολάσεως. *(Δίς)*

Τῶν Μαρτύρων τὸν στέφανον, Ἀθλοφόρων τὸ στήριγμα, τὸν Ἀρέθαν ἅπαντες μεγαλύνωμεν, ὅτι γενναίως ἐνήθησε, κηρύττων τοῖς πέρασι, τῆς Τριάδος τὴν ἀρχὴν, καὶ τοῦ Λόγου τὴν σάρκωσιν, τὴν σωτήριον, τῶν Ἑβραίων τὴν πλάνην ἐδαφίζων, διὰ θεοῦ μαρτυρίου, δι' οὗ πιστῶς τετελείωται.

Τὸν Ἀρέθαν τὸν ἔνδοξον, ἐν ὧδαῖς εὐφημήσωμεν, συνελθόντες σήμερον ὧ φιλέορτοι· ὅτι ἐν ἄθλοις ἐστήριξεν, πιστῶν τὰ συστήματα, καὶ Μαρτύρων τοὺς χορούς, καὶ τὴν πίστιν ἐτράνωσεν, τὴν ὀρθόδοξον, ἀντιχρίστων δὲ πλάνης ἀνατρέψας, ἡξιώθη τῶν στεφάνων, ἐν οὐρανοῖς ὁ μακάριος.

*Δόξα. Ἦχος πλ. β'.*

Δεῦτε πιστοὶ, τὸν τῆς πίστεως πρόμαχον, καὶ τῆς ἀθλήσεως πρότυπον, Ἀρέθαν τὸν πανένδοξον, ἐγκωμίοις καταστέψωμεν. Οὗτος γὰρ τὸν δυσσεβῆ βασιλέα, τὴν τῶν ἀντιχρίστων Ἑβραίων πλάνην, ἐπιζητοῦντα σῆσαι, δυνάμει Πνεύματος Ἁγίου, πανσόφως κατήσχυε, τῶν δὲ πιστῶν τὰς καρδίας, τῇ τοῦ Θεανθρώπου πίστει, ἔργῳ καὶ λόγῳ στηρίξας, εἰς ὁμολογίαν καὶ μαρτύριον κατηύθυνεν· ὅθεν, θαύμασι

καὶ θεῖω πυρί, ὁ ἑνανθρωπήσας Κύριος, τὴν τῆς ἀληθείας πίστιν ἐτρένωσε, καὶ τῆς τῶν Μαρτύρων ἀθλήσεως κατηξίωσεν. Αὐτῶν Κύριε πρεσβείαις, σῶσον τὰς ψυχὰς ἡμῶν.

*Καὶ νῦν. Θεοτοκίου*

Ὁ ποιητὴς καὶ λυτρωτὴς μου Πάναγνε, Χριστὸς ὁ Κύριος, ἐκ τῆς σῆς νηδύος προελθὼν, ἐμὲ ἐνδυσάμενος, τῆς πρώην κατάρως, τὸν Ἄδὰμ ἠλευθέρωσε· διὸ σοι Πάναγνε, ὡς τοῦ Θεοῦ Μητρί τε καὶ Παρθένω ἀληθῶς, βοῶμεν ἀσιγήτως, τὸ Χαῖρε τοῦ Ἄγγελου. Χαῖρε Δέσποινα, προστασία καὶ σκέπη, καὶ σωτηρία τῶν ψυχῶν ἡμῶν.

*Δοξολογία Μεγάλη καὶ Ἀπόλυσις.*

*Μεγαλυνάρια.*

Τὸν τῆς εὐσεβείας ὑφηγητὴν, καὶ ὁμολογίας, ὑπερθαύμαστον ὀδηγόν, τῶν Χριστομαρτύρων, ἀλείπτῃν θεοφόρον, Ἄρεθάν τὸν γενναῖον, πάντες τιμῶμεν.

Τὸν ἐν ἡγεμόσι θαυματουργόν, καὶ ἐν Ἄθλοφόροις, ἀριστέα παναληθῆ, τῆς πλάνης καθαιρέτην, Χριστοῦ κήρυκα θεῖον, Ἄρεθάν τὸν γενναῖον, ὕμνοις γεραίρομεν.